

मंत्रालय व महाराष्ट्र लोकसेवा आयोग कार्यालयातील सहायकांची कक्ष अधिकारी पदावरील पदोन्नतीसाठी व सरळसेवा नियुक्त कक्ष अधिका-यांची विभागीय परीक्षा व प्रशिक्षण अभ्यासक्रमात सुधारणा करण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: परीक्षा-२०१३/प्र.क्र.५/१७
मंत्रालय, मुंबई ४०० ०३२.
तारीख: २९ जून, २०१३.

प्रस्तावना -

मंत्रालय व महाराष्ट्र लोकसेवा आयोग कार्यालयातील सहायकांना कक्ष अधिकारी पदावर पदोन्नतीसाठी व सरळ सेवा नियुक्त कक्ष अधिका-यांना सदर पदावर नियमित होण्यासाठी कक्ष अधिकारी विभागीय परीक्षा विहित करण्यात आली आहे. सदर परीक्षा दोन भागांमध्ये घेण्यात येते. पहिल्या भागात सर्व विभागातील उमेदवारांना प्रत्येकी १०० गुणांच्या ४ सामायिक प्रश्नपत्रिका विहित करण्यात आल्या आहेत व दुस-या भागात उमेदवार ज्या विभागात कार्यरत आहे त्या विभागाशी संबंधित विशिष्ट विषयांसाठी ३ प्रश्नपत्रिका विहित करण्यात आल्या आहेत. राज्य शासनाने शासकीय कर्मचा-यांच्या बदल्यांचा अधिनियम दिनांक १.७.२००६ पासून लागू केला आहे. त्यामुळे दर ६ वर्षांनी आंतरविभागीय बदल्या केल्या जातात. परिणामी कक्ष अधिकारी पदावरील पदोन्नतीसाठी विहित करण्यात आलेल्या अर्हता परीक्षेमधील भाग-२ मध्ये विहित करण्यात आलेल्या विभागीय प्रश्नपत्रिकांचा अभ्यासक्रम बदली नंतरच्या विभागामध्ये उपयुक्त होतोच असे नाही. त्याचप्रमाणे विभागीय प्रश्नपत्रिका रद्द करून सर्व प्रश्नपत्रिका सामायिक विषयांच्या करण्याबाबत उमेदवारांकडून सतत मागणी होत आहे. तसेच शासनाची बदलती धोरणे व त्याअनुषंगाने शासनाने नव्याने निर्गमित केलेले अधिनियम, नियम व आदेश यांचा अभ्यासक्रमामध्ये समावेश करून सदरचा अभ्यासक्रम अधिक व्यवहारोपयोगी करणे आवश्यक झाले आहे. यास्तव सदरच्या अभ्यासक्रमात सुधारणा करण्याची बाब शासनाच्या विचाराधीन आहे. त्यामुळे उक्त अभ्यासक्रमामध्ये सुधारणा सूचविण्यासाठी समिती गठीत करण्याची बाब शासनाच्या विचाराधीन होती.

शासन निर्णय -

उपरोक्त परिस्थितीमध्ये मंत्रालय व महाराष्ट्र लोकसेवा आयोग कार्यालयातील सहायकांची कक्ष अधिकारी पदावरील पदोन्नतीसाठी व सरळ सेवा नियुक्त कक्ष अधिका-यांची विभागीय परीक्षा व

प्रशिक्षण अभ्यासक्रमात सुधारणा करण्याबाबत शासनास शिफारशी करण्यासाठी खालीलप्रमाणे समिती गठीत करण्यात येत आहे :

अ.क्र.	नाव व पदनाम	विभाग
१	सह सचिव/उप सचिव (सेवा) तथा अध्यक्ष	सामान्य प्रशासन विभाग
२	श्री.अशोकराज मोहोड, विधी उपसल्लागार नि उप सचिव,सदस्य	विधी व न्याय विभाग
३	श्री.पां.जो.जाधव,उप सचिव,सदस्य	सामान्य प्रशासन विभाग
४	श्री.बा.वि.निकम,उप सचिव,सदस्य	सामान्य प्रशासन विभाग
५	श्री.वि.का.चौधरी, अवर सचिव,सदस्य	वित्त विभाग
६	श्री.गो.भ.शिंदे, अवर सचिव,सदस्य	सामान्य प्रशासन विभाग
७	अवर सचिव (कार्यासन-१७) ,सदस्य सचिव	सामान्य प्रशासन विभाग

वरील समितीने खालील मुद्द्यांवर शासनास शिफारशी कराव्यात :

- १) परीक्षेसाठी सामायिक परंतू अत्यावश्यक /मूलभूत अभ्यासक्रम निश्चित करणे.
 - २) प्रश्नपत्रिकांची व गुणांची संख्या निश्चित करणे.
 - ३) प्रत्येक प्रश्नपत्रिकेमध्ये समावेश करावयाचा अभ्यासक्रम, गुण व प्रश्नपत्रिकांची नावे निश्चित करणे.
 - ४) प्रश्नपत्रिका निहाय / अभ्यासक्रम निहाय व्याख्यानांची संख्या निश्चित करणे.
 - ५) प्रश्नपत्रिकांसाठी उत्तरे लिहितांना पुस्तकांचा वापर आवश्यक/अनावश्यक आहे किंवा कसे, ही बाब निश्चित करणे.
 - ६) अभ्यासक्रमासाठी पुस्तके विहित करणे, तसेच ज्या विषयांसाठी पुस्तके उपलब्ध नाहीत तेथे अधिकृत अभ्यास साहित्य विहित करणे किंवा पुस्तके तयार करण्याबाबत शिफारस करणे.
 - ७) अपंग कर्मचा-यांना विभागीय परीक्षेसाठी/प्रशिक्षणासाठी लेखनिक पुरविणे, लिखाणासाठी वेळेमध्ये सूट देणे, परीक्षांच्या अतिरिक्त संधी,सूट/सुविधा उपलब्ध करून देणे, इत्यादी बाबत निर्णय घेणे.
 - ८) अंध प्रवर्गातील अपंग कर्मचा-यांसाठी अभ्यासक्रमाचे साहित्य ब्रेल लिपिमध्ये उपलब्ध करून देणे किंवा तसेच ध्वनिमुद्रित (ऑडीओ) उपलब्ध करून देणे, इत्यादी बाबत निर्णय घेणे.
 - ९) समितीला अत्यावश्यक वाटणाऱ्या अन्य शिफारशी करणे.
२. समितीने वरीलप्रमाणे मुद्दे विचारात घेऊन अभ्यासक्रमामध्ये सुधारणा करण्याबाबतच्या शिफारशीसह समितीचा अहवाल शक्यतो दोन महिन्यात शासनास सादर करावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६२९१५३४३५२८०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. द. जोशी)

अवर सचिव, महाराष्ट्र शासन

प्रत,

१. सह सचिव (सेवा) तथा अध्यक्ष, सामान्य प्रशासन विभाग, मंत्रालय, मुंबई.
२. श्री.अशोकराज मोहोड, विधी उपसल्लागार नि उप सचिव, सदस्य, विधी व न्याय विभाग, मंत्रालय, मुंबई.
३. श्री.पां.जो.जाधव, उप सचिव, सदस्य, सामान्य प्रशासन विभाग, मंत्रालय, मुंबई.
४. श्री.बा.वि.निकम, उप सचिव, सदस्य, सामान्य प्रशासन विभाग, मंत्रालय, मुंबई.
५. श्री.वि.का.चौधरी, अवर सचिव, सदस्य, वित्त विभाग, मंत्रालय, मुंबई.
६. श्री.गो.भ.शिंदे, अवर सचिव, सदस्य, सामान्य प्रशासन विभाग, मंत्रालय, मुंबई.
७. निवड नस्ती.